

Ref: 19/7/194/16

## **Minuti tal-Laqgħa Nru. 19 tas-Sebgha Leġislatura tal-Kunsill Lokali Paola**

Il-Kunsill iltaqa' fl-uffiċini amministrattivi, fi Ġnien Pawlu Boffa, Triq il-Knisja, Paola nhar **L-Erbgħa 20 ta' Lulju 2016**. Il-laqgħa bdiet fil-5.30pm.

**Preżenti:** Dominic Grima-*Sindku*  
Steven Axisa-*Viċi Sindku*  
Roderick Spiteri-*Kunsillier*  
Bernard Sean Lynch-*Kunsillier*  
Ivan Bartolo- *Kunsillier*

Kurt Scerri-*Segretarju Eżekuttiv*

**Skuzati:** Nicholas Seychell- *Kunsillier*  
Neil J. Turchett-*L-ambaxxatur taż-żgħażaġħ*

**Assenti:** Tyrone Muscat- *Kunsillier*

### **1. Qari u Approvazzjoni tal-Minuti**

- 1.1. Il-Minuti nr.16 ġew approvati *nem com*.
- 1.2. Il-Minuti nr.17 ġew approvati *nem com*.
- 1.3. Il-Minuti nr.18 ġew approvati *nem com*.

### **2. Puntijiet mqajma mill-Minuti**

- 2.1. Ma kien hemm l-ebda puntijiet mqajma mill-minuti.

### **3. Korrispondenza**

- 3.1. Ċirkulari mid-Dipartiment tal-Gvern Lokali dwar l-inizjattiva ta' xiri ta' kotba għal-librerija. Il-membri qablu li jallokaw is-somma ta' €600 għal din l-inizjattiva. Għal mistoqsija tal-Viċi Sindku, is-Sindku informa l-mejda li l-kotba jintagħzlu mill-librara u mid-Dipartiment tal-Libreriji Maltin wara li jieħdu konsiderazzjoni tax-xewqat ta' dawk li jattendu il-librerija.



- 3.2. Ittra mingħand il-Parroċċa Kristu Re sabiex l-għaqdiet lokali, soċjali u ċivili jagħmlu stilla mal-vara ta' Kristu Re li tffisser l-għaqda ta' bejn l-għaqdiet u l-entitajiet tal-lokalita. Il-membri qablu li l-Kunsill Lokali għandu ikollu stilla li tirrapreżenta l-Kunsill għall-prezz ta' €60.
- 3.3. Ittra mingħand il-GO sabiex issir rampa temporanja quddiem il-ħanut ġdid tagħhom fi Pjazza Antoine De Paule skond il-pjanti annessi. Il-membri approvaw.
- 3.4. Ittra ta' ringrazzjament mill-Fraternita Frangiskana tax-xogħolijiet li saru fl-akwata tal-Knisja ta' St. Antnin.
- 3.5. Ittra mingħand is-Sur Joseph Zammit sabiex il-Banda de Paule tingħata titlu ta' banda ċittadina. Il-membri qablu li dan m'għandux jidħol fih il-Kunsill Lokali però ilkoll ħadu l-opportunita sabiex jifirġu liż-żewġ għaqdiet tal-banda tal-lokal għall-ftehim li intlaħaq wara li s-Soċjeta Fil De Paule irreglaw statwa titulari ġdida lil parroċċa Kristu Re u l-Għaqda Soċjali Muzikali Kristu Sultan ġiet rikonoxxuta mill-awtoritajiet ekkleżjastiċi. Fuq proposta tas-Sindku il-membri qablu li dawn iż-żewġ għaqdiet kif ukoll il-Kappillan għandom jingħataw rikonoxximent bħala parti mir-rikonoxximenti ta' Jum Paola 2016. Il-membri approvaw u fuq proposta tal-Kunsillier Spiteri kien hemm qbil li dawn jiġu preżentati dakinhar tal-festa waqt ix-xandira televiżiva tal-festa.
- 3.6. Żewġ talbiet sabiex jiġu kancellati kontravvenzjonijiet antiki u inkoretti li jmorru lura meta l-Kunsill kien jamministra hu is-sistema flimkien mal-Kumitat Kongunt. Wara li l-membri evalwaw it-talbiet u anke innotaw id-dokumenti preżentati li saru quddiem il-Qorti u anke quddiem Nutar Pubbliku, qablu li jikkancellaw il-kontravvenzjonijiet marbuta mal-lokalita ta' Paola.

#### **4. Jum Paola 2016**

- 4.1. Il-Kunsillier responsabbli minn Jum Paola, Bernard Lynch, informa lil membri illi l-attività ta' Jum Paola 2016 ser issir fit-13 ta' Awwissu 2016 u din is-sena ser issir in-naħa ta' Lourdes. Ser issir quddiesa fis-6pm fil-Knisja ta' Lourdes u wara issir ċerimonja ta' Ġieħ Paola fil-pjazza fi Triq id-Dgħajjes. Isegwi riċeviment. Apparti min hekk il-membri qablu li jintalbu in-nominazzjonijiet marbuta mal-unur ta' Ġieħ Paola 2016 mingħand l-għaqdiet u r-residenti tal-lokal. Is-segretarju fakkar li l-baġit għal din l-attività skond kif innotat mid-Dipartiment tal-Gvern Lokali huwa ta' €3,500 però l-ammont li huwa pjanat li jintefaq huwa anqas.



4.2. Il-Kunsillier Lynch qal li fid-dawl tal-fatt li x'aktarx din l-attività tilhaq tgħaddi qabel il-laqgħa li jmiss jista' ikun hemm hteġa li niddiskutu in-nominazzjonijiet ta' Ġieħ Paola permezz ta' l-email sabiex jilħqu isiru it-tokens. Il-membri qablu. Is-Segretarju Eżekuttiv fakkar li dawn umbagħad jiġu ikkonfermati fil-laqgħa li jmiss. Is-Sindku talab illi min għandu xi persuna f'moħħu li għamlet unur lil lokal iressaq l-ismijiet tagħhom sabiex jingħataw rikonoxximent mill-Kunsill.


## 5. Offerti

5.1. Is-Sindku fakkar lil membri illi kien sar appell għat-tenders tal-Knis u tal-Ġbir ta' Skart mill-kuntrattur Elton John Zammit u għaldaqstant il-Kunsill kellu imexxi bl-irħas kwotazzjonijiet kif kien hemm qbil fl-aħħar laqgħa sabiex jaççetta li servizz tant essenzjali jingħata. Is-Segretarju Eżekuttiv xtaq jirringrazzja lis-Sindku u l-kunsilliera li taw l-impenn kollu tagħhom sabiex is-servizz baqa' jingħata b'mod sħiħ.

5.2. Il-Kunsillier Bartolo qal li hemm problema ta' skart u anke siringi fl-akwata tal-monti u qal li mar l-għassa u ingabar il-materjal. Il-membri qablu li b'rabta ma' dawn l-appartamenti ser tingibed l-attenzjoni tal-awtoritajiet konċernati. Is-Sindku zied li hemm bżonn anke tibda ħidma sabiex jiġi rregolat is-suq speċjalment fid-dawl tal-ammont ta' skart li qed jithalla fi tmiem il-monti. Is-Sindku fakkar li qed jithalla skart anke fid-daħla tal-latrina l-antika maġenb is-suq u hu kien ġibed l-attenzjoni tal-kuntrattur tal-latrini sabiex dan il-post ma jithallix maħmuġ però sfortunatament dan ix-xogħol mhux isir. Dwar il-latrina is-Sindku kompli billi zied illi komplew jidhlu l-ilmenti dwar il-latrina tal-pjazza anke min-nies impjegati taç-çivil li kienu qed jiççekkjaw il-latrina. Il-membri qablu li dwar dan il-każ hemm bżonn li tingibed l-attenzjoni tal-kuntrattur permezz ta' ittra.

## 6. Komunikazzjoni mis-Sindku

6.1. Is-Sindku xtaq jinforma lil membri li ġie ikkuntattjat minn terzi persuni fejn informawh li xi ħadd prova jidhlo fil-bini tal-kunsill b'mod irregolari mit-tieqa tas-sular ta' fuq. Komplu u qal li f'it jiem wara avviciinah il-Kunsillier Tyrone Muscat fejn qallu li huwa kien preżenti fil-Bandli meta kien ser isir il-każ u anke għandu ir-ritratti. Is-Sindku talbu dawn ir-ritratti u l-Kunsillier Muscat irrisponda li huwa kien informa lil pulizija però qalilhom li ma kellhomx għalfejn jipproċedu. Is-Sindku qal li l-Kunsillier Muscat ma kellu l-ebda jedd jiddeçiedi an nom tal-Kunsill u naqas milli ipprova l-evidenza li qal li għandu. Il-mejda qablet li għanda tingibed l-attenzjoni tal-Kunsillier dwar il-każ.



6.2. B'referenza għal dan is-sugġett is-Sindku informa lil membri illi sfortunatament il-bandli qed iservi bħala post għall-abbuži u anke qed ikun hawn żgħażaġh li jtkellmu ħazin, ipejpu u anke jivvandalizzaw il-bandli. Is-sindku kompli li ilmenti simili qed jaslu l-Kunsill mid-diversi ġenituri li jkunu il-bandli. Fuq proposta tas-Sindku il-membri qablu li isir żvilupp tas-sistema tas-CCTV biex tkun aktar ta' kwalità filwaqt li nitolbu anke l-attenzjoni tal-pulizija biex isiru iktar rondi. Il-Kunsill qabel ukoll li fuq proposta tal-Kunsillier Spiteri naraw li s-servizz tal-internet offrut mill-Kunsill ikun filtered.

## **7. Approvazzjoni tal-Skeda tal-Pagamenti**

7.1. Il-membri tal-Kunsill Lokali approvaw l-iskeda ta' Pagamenti Nru. 16 għas-somma ta' €62,274.55.

7.2. Il-Kunsillier Lynch xtaq jistaqsi dwar il-pagament marbut mal-Hotel Calypso tal-Mawra ta' Għawdex. Is-Segretarju ikkonferma li dak il-pagament kien thallas mill-biljetti li kienu ingabru. Infatti bil-bejgħ tal-biljetti thallsu l-ispejjeż kolla.

## **8. Aġġornament**

8.1. Il-Laqgħa ġiet magħluqa fis-6:30pm u ġiet aġġornata għall-Erbgħa 17 ta' Awwissu 2016.

### **IFFIRMATA**

Kurt Scerri  
Segretarju Eżekuttiv

### **IFFIRMATA**

Dominic Grima  
Sindku

**Data:** 17 ta' Awwissu 2016